



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ລັດຖະບານ

ເລກທີ...**252**.../ລບ

ນະຄອນຫຼວງວຽງຈັນ, ວັນທີ **26.05.2020.**

ດໍາລັດ
ວ່າດ້ວຍ ການປົດບໍ່ແຮ່

- ອີງຕາມ ກົດໝາຍວ່າດ້ວຍລັດຖະບານ ສະບັບເລກທີ 04/ສພຊ, ລົງວັນທີ 08 ພະຈິກ 2016;
- ອີງຕາມ ກົດໝາຍວ່າດ້ວຍແຮ່ທາດ ສະບັບເລກທີ 31/ສພຊ, ລົງວັນທີ 03 ພະຈິກ 2017;
- ອີງຕາມ ໜັງສືສະເໜີຂອງກະຊວງພະລັງງານ ແລະ ບໍ່ແຮ່ ສະບັບເລກທີ 0434/ພບ, ລົງວັນທີ 07 ເມສາ 2020.

ລັດຖະບານ ອອກດໍາລັດ:

ໝວດທີ 1

ປົດບັນຍັດທົ່ວໄປ

ມາດຕາ 1 ຈຸດປະສົງ

ດໍາລັດສະບັບນີ້ ກຳນົດຫຼັກການ, ລະບຽບການ ແລະ ມາດຕະການ ກ່ຽວກັບການຄຸ້ມຄອງ ແລະ ຕິດຕາມກວດກາ ວຽກງານປົດບໍ່ແຮ່ ເພື່ອຮັບປະກັນ ໃຫ້ເນື້ອທີ່ ທີ່ໄດ້ຮັບຜົນກະທົບ ຈາກການດໍາເນີນ ກິດຈະການຂຸດຄົ້ນ ແລະ ປຸງແຕ່ງແຮ່ທາດ ໄດ້ຮັບການປົວແປງ ແລະ ຝື້ນຝຸ ຢ່າງມີປະສິດທິພາບ ແລະ ມີປະສິດທິຜົນ ແນໃສ່ສ້າງຄວາມປອດໄພຕໍ່ຄົນ, ສັດ, ຜິດ ແລະ ປົກປັກຮັກສາສິ່ງແວດລ້ອມ, ສາມາດນໍາໃຊ້ເນື້ອທີ່ນັ້ນໃຫ້ມີຜົນປະໂຫຍດສູງສຸດ ປະກອບສ່ວນເຂົ້າໃນການພັດທະນາເສດຖະກິດ-ສັງຄົມຂອງຊາດ ແລະ ເຮັດໃຫ້ຊີວິດການເປັນຢູ່ຂອງປະຊາຊົນໃນເຂດພັດທະນາບໍ່ແຮ່ ດີຂຶ້ນ.

ມາດຕາ 2 ການປົດບໍ່ແຮ່

ການປົດບໍ່ແຮ່ ແມ່ນ ຂະບວນການປົວແປງ, ຝື້ນຝຸເນື້ອທີ່ຄົນ ພາຍຫຼັງສິ້ນສຸດການຂຸດຄົ້ນ ເພື່ອຈະສົ່ງມອບເນື້ອທີ່ສໍາປະທານໃຫ້ແກ່ລັດ.

ມາດຕາ 3 ການອະທິບາຍຄຳສັບ

ຄຳສັບທີ່ນຳໃຊ້ໃນດຳລັດສະບັບນີ້ ມີຄວາມໝາຍ ດັ່ງນີ້:

1. ສິ່ງແວດລ້ອມ ໝາຍເຖິງ ສິ່ງແວດລ້ອມສັງຄົມ ແລະ ສິ່ງແວດລ້ອມທຳມະຊາດ;
2. ຜູ້ລົງທຶນ ໝາຍເຖິງ ນິຕິບຸກຄົນທີ່ໄດ້ຂຶ້ນທະບຽນຢ່າງຖືກຕ້ອງຕາມກົດໝາຍ ທີ່ເປັນຄູ່ສັນຍາສຳປະທານພັດທະນາບໍ່ແຮ່ ລວມທັງຜູ້ຮັບໂອນສິດສຳປະທານ;
3. ສັນຍາສຳປະທານພັດທະນາບໍ່ແຮ່ ໝາຍເຖິງ ສັນຍາທີ່ເຊັນໂດຍ ລັດຖະບານ ສປປ ລາວ ແລະ ບໍລິສັດ ທີ່ໄດ້ຮັບອະນຸຍາດໃຫ້ດຳເນີນການຂຸດຄົ້ນແຮ່ທາດ;
4. ຜູ້ມີສ່ວນໄດ້ສ່ວນເສຍ ໝາຍເຖິງ ຜູ້ລົງທຶນ, ຊຸມຊົນ ທີ່ໄດ້ຮັບຜົນກະທົບ, ລັດ ແລະ ສາທາລະນະຊົນ ທີ່ມີສາຍພົວພັນກ່ຽວກັບສ່ວນໄດ້ຜົນປະໂຫຍດ ແລະ ເສຍຜົນປະໂຫຍດ ໃນໂຄງການຂຸດຄົ້ນບໍ່ແຮ່.

ມາດຕາ 4 ຫຼັກການກ່ຽວກັບວຽກງານປົດບໍ່ແຮ່

ວຽກງານປົດບໍ່ແຮ່ ໃຫ້ປະຕິບັດຕາມຫຼັກການ ດັ່ງນີ້:

1. ຮັບປະກັນສະຖຽນລະພາບທາງກາຍະພາບ ແລະ ຄວາມປອດໄພ ຕໍ່ ຄົນ, ສັດ, ພືດ;
2. ຮັບປະກັນສະຖຽນລະພາບທາງເຄມີ;
3. ຮັບປະກັນການປ່ຽນແປງທາງດ້ານເສດຖະກິດ-ສັງຄົມ ຂອງຊຸມຊົນທີ່ໄດ້ຮັບຜົນກະທົບ ໃນທາງບວກ;
4. ພື້ນຖານລະຫວ່າງສິ່ງແວດລ້ອມຕາມແຜນການປົດບໍ່ແຮ່ສະບັບສຸດທ້າຍທີ່ໄດ້ຮັບຮອງ;
5. ຮັບປະກັນການມີສ່ວນຮ່ວມຂອງຊຸມຊົນ ທີ່ໄດ້ຮັບຜົນກະທົບໃນເຂດໂຄງການຕັ້ງຢູ່;
6. ສອດຄ່ອງກັບເປົ້າໝາຍການພັດທະນາຂອງລັດຖະບານ ແລະ ຂອງຊຸມຊົນທີ່ໄດ້ຮັບຜົນກະທົບ.

ມາດຕາ 5 ຂອບເຂດການນຳໃຊ້

ດຳລັດສະບັບນີ້ ນຳໃຊ້ສຳລັບບຸກຄົນ, ນິຕິບຸກຄົນ ແລະ ການຈັດຕັ້ງ ທັງພາຍໃນ ແລະ ຕ່າງປະເທດ ທີ່ດຳເນີນທຸລະກິດກ່ຽວກັບແຮ່ທາດ ຢູ່ ສປປ ລາວ ລວມທັງບຸກຄົນ, ນິຕິບຸກຄົນ, ການຈັດຕັ້ງອື່ນທີ່ກ່ຽວຂ້ອງ ແລະ ຊຸມຊົນໃນຂອບເຂດໂຄງການຕັ້ງຢູ່.

ໝວດທີ 2

ແຜນການປົດບໍ່ແຮ່

ມາດຕາ 6 ແຜນການປົດບໍ່ແຮ່

ແຜນການປົດບໍ່ແຮ່ ແມ່ນ ການກຳນົດບັນດາ ໜ້າວຽກທີ່ໄດ້ມີການຈັດລຽງ ແລະ ສັບຊ້ອນຕາມລຳດັບ ຂັ້ນຕອນ, ກຳນົດເວລາ, ການຫຼຸດຜ່ອນຄວາມສ່ຽງ, ມູນຄ່າໃຊ້ຈ່າຍການປົດບໍ່ແຮ່ ເພື່ອບັນລຸເປົ້າໝາຍ ຂອງການ

ປົວແປງ, ຝຶນຜູ້ສິ່ງແວດລ້ອມທີ່ຖືກລົບກວນ ລວມທັງການຄຸ້ມຄອງ, ຕິດຕາມພາຍຫຼັງການປິດບໍ່ແຮ່ ເພື່ອເປັນຫຼັກການໃນການຈັດຕັ້ງປະຕິບັດວຽກງານປິດບໍ່ແຮ່.

ທຸກໂຄງການຊຸດຄົ້ນແຮ່ທາດ ຕ້ອງມີແຜນການປິດບໍ່ແຮ່ ຍົກເວັ້ນການຮ່ອນແຮ່ທາດໂລຫະແບບຝື່ນເມືອງ.

ມາດຕາ 7 ເນື້ອໃນຂອງແຜນການປິດບໍ່ແຮ່

ແຜນການປິດບໍ່ແຮ່ ປະກອບດ້ວຍເນື້ອໃນ ດັ່ງນີ້:

1. ຕາຕະລາງສາລະພານ ຊຶ່ງມີ ຮູບພາບ, ຕາຕະລາງ ແລະ ແຜນທີ່;
2. ຈຸດປະສົງ, ຂອບເຂດ ແລະ ແນວຄວາມຄິດການປິດບໍ່ແຮ່;
3. ສະພາບລວມຂອງໂຄງການ;
4. ລາຍລະອຽດກ່ຽວກັບວຽກງານປິດບໍ່ແຮ່ສໍາລັບແຕ່ລະອົງປະກອບ ແລະ ພັນທະອື່ນທີ່ຕົກລົງກັນ;
5. ການມີສ່ວນຮ່ວມຂອງຜູ້ມີສ່ວນໄດ້ສ່ວນເສຍ;
6. ການນໍາໃຊ້ທີ່ດິນຫຼັງການປິດບໍ່ແຮ່ ແລະ ເປົ້າໝາຍຂອງການປິດບໍ່ແຮ່;
7. ການພັດທະນາເປົ້າໝາຍເພື່ອບັນລຸຄວາມສໍາເລັດໂດຍສົມບູນ;
8. ການສະໜັບສະໜູນການສຶກສາ ແລະ ການສັງລວມການວິເຄາະຂໍ້ມູນຂອງການປິດບໍ່ແຮ່;
9. ການກຳນົດ ແລະ ການຄຸ້ມຄອງຄວາມສ່ຽງຂອງການປິດບໍ່ແຮ່;
10. ການຈັດຕັ້ງປະຕິບັດການປິດບໍ່ແຮ່;
11. ມາດຕະການຕິດຕາມພາຍຫຼັງການປິດບໍ່ແຮ່;
12. ການປະເມີນມູນຄ່າຂອງການປິດບໍ່ແຮ່.

ເນື້ອໃນຂອງແຜນການປິດບໍ່ແຮ່ ສໍາລັບໂຄງການຊຸດຄົ້ນແຮ່ທາດທີ່ອົງການປົກຄອງຂັ້ນແຂວງອະນຸຍາດອາດມີເນື້ອໃນທີ່ງ່າຍດາຍກວ່າໂຄງການທີ່ລັດຖະບານອະນຸຍາດ ຊຶ່ງກະຊວງພະລັງງານ ແລະ ບໍ່ແຮ່ ເປັນຜູ້ກຳນົດ.

ມາດຕາ 8 ແຜນການປິດບໍ່ແຮ່ເບື້ອງຕົ້ນ

ຜູ້ລົງທຶນ ຕ້ອງໄດ້ສ້າງ ແລະ ສົ່ງມອບແຜນການປິດບໍ່ແຮ່ເບື້ອງຕົ້ນ ພ້ອມກັບບົດລາຍງານຜົນການສຶກສາຄວາມເປັນໄປໄດ້ທາງດ້ານເສດຖະກິດ-ເຕັກນິກ ໃຫ້ຂະແໜງການພະລັງງານ ແລະ ບໍ່ແຮ່ ຟຳລະນາ.

ມາດຕາ 9 ການຮັບຮອງເອົາແຜນການປິດບໍ່ແຮ່ເບື້ອງຕົ້ນ

ຂະແໜງການພະລັງງານ ແລະ ບໍ່ແຮ່ ຮັບຮອງເອົາແຜນການປິດບໍ່ແຮ່ເບື້ອງຕົ້ນ ພ້ອມກັບການຮັບຮອງເອົາບົດລາຍງານການສຶກສາຄວາມເປັນໄປໄດ້ທາງດ້ານເສດຖະກິດ-ເຕັກນິກ ພາຍໃນ ໜຶ່ງຮ້ອຍຊາວ ວັນ ນັບແຕ່ວັນໄດ້ຮັບແຜນການປິດບໍ່ແຮ່ເບື້ອງຕົ້ນ ຢ່າງຖືກຕ້ອງ ແລະ ຄົບຖ້ວນເປັນຕົ້ນໄປ.

ກະຊວງພະລັງງານ ແລະ ບໍ່ແຮ່ ເປັນຜູ້ກຳນົດວິທີການ, ເງື່ອນໄຂ ແລະ ຂັ້ນຕອນໃນການຮັບຮອງແຜນການປິດບໍ່ແຮ່ເບື້ອງຕົ້ນ.

ມາດຕາ 10 ການທົບທວນແຜນການປົດປ່ອຍເບື້ອງຕົ້ນ

ຜູ້ລົງທຶນ ຕ້ອງທົບທວນຄືນແຜນການປົດປ່ອຍເບື້ອງຕົ້ນ ທຸກໆ ສາມ ປີ ເພື່ອປັບປຸງໃຫ້ແທດເໝາະ ກັບສະພາບການ ແລ້ວສົ່ງໃຫ້ຂະແໜງການພະລັງງານ ແລະ ບໍ່ແຮ່ ຄົ້ນຄວ້າ ແລະ ພິຈາລະນາ.

ພາຍຫຼັງໄດ້ຮັບແຜນການປົດປ່ອຍເບື້ອງຕົ້ນຂະແໜງການພະລັງງານ ແລະ ບໍ່ແຮ່ ຕ້ອງເປັນເຈົ້າ ການ ປຶກສາຫາລື ຮ່ວມກັບຜູ້ລົງທຶນ, ຜູ້ມີສ່ວນໄດ້ສ່ວນເສຍ ແລະ ພາກສ່ວນອື່ນທີ່ກ່ຽວຂ້ອງ ກ່ຽວກັບເນື້ອໃນ ທີ່ໄດ້ປັບປຸງມາແລ້ວ ດັ່ງນີ້:

1. ການອອກແບບແນວຄວາມຄິດການປົດປ່ອຍເບື້ອງຕົ້ນ ຖ້າມີການປ່ຽນແປງ;
2. ຜົນກະທົບໄລຍະຍາວໃນການອອກແບບຄືນຂອງການປົດປ່ອຍເບື້ອງຕົ້ນ, ຝືນຜູ້ສົ່ງແວດລ້ອມ;
3. ການປະເມີນຄືນກ່ຽວກັບເສດຖະກິດ, ສິ່ງແວດລ້ອມ ແລະ ສັງຄົມ ຖ້າຈຳເປັນ;
4. ການປ່ຽນແປງວິທີການຈັດຕັ້ງປະຕິບັດແຜນການປົດປ່ອຍເບື້ອງຕົ້ນທີ່ໄດ້ຮັບຮອງ.

ໃນກໍລະນີການປັບປຸງແຜນການປົດປ່ອຍເບື້ອງຕົ້ນ ຫາກມີການປ່ຽນແປງເນື້ອໃນສຳຄັນຂອງແຜນການປົດປ່ອຍເບື້ອງຕົ້ນ ຕ້ອງໄດ້ມີການເຈລະຈາຄືນໃໝ່.

ມາດຕາ 11 ການຮັບຮອງແຜນການປົດປ່ອຍເບື້ອງຕົ້ນຂະແໜງການພະລັງງານ

ຂະແໜງການພະລັງງານ ແລະ ບໍ່ແຮ່ ສົມທົບກັບພາກສ່ວນທີ່ກ່ຽວຂ້ອງ ຄົ້ນຄວ້າ, ພິຈາລະນາຮັບຮອງ ຫຼື ປະຕິເສດ ແຜນການປົດປ່ອຍເບື້ອງຕົ້ນຂະແໜງການພະລັງງານ ພາຍໃນ ຫົກສິບ ວັນ ນັບແຕ່ວັນໄດ້ຮັບແຜນການດັ່ງກ່າວ ເປັນ ຕົ້ນໄປ.

ມາດຕາ 12 ແຜນການປົດປ່ອຍເບື້ອງຕົ້ນສຸດທ້າຍ

ກ່ອນສິ້ນສຸດ ການຊຸດຄົ້ນ ແລະ/ຫຼື ການປຸງແຕ່ງແຮ່ທາດ ສອງ ປີ ຜູ້ລົງທຶນ ຕ້ອງສະເໜີເຈດຈຳນົງຢ່າງ ເປັນລາຍລັກອັກສອນ ເພື່ອຢຸດຕິການດຳເນີນການຊຸດຄົ້ນ ແລະ/ຫຼື ປຸງແຕ່ງ ແລະ ເລີ່ມທົບທວນຄືນ ກ່ຽວກັບ ແຜນການປົດປ່ອຍເບື້ອງຕົ້ນສຸດທ້າຍ. ຜູ້ລົງທຶນ ຕ້ອງກະກຽມແຜນການປົດປ່ອຍເບື້ອງຕົ້ນສຸດທ້າຍ ຊຶ່ງລວມເອົາ ມູນ ຄ່າໃຊ້ຈ່າຍສຸດທ້າຍ, ການຝຶນຜູ້ເນື້ອທີ່ ແລະ ການຄຸ້ມຄອງ, ຕິດຕາມພາຍຫຼັງການປົດປ່ອຍເບື້ອງຕົ້ນ ແລ້ວສົ່ງໃຫ້ຂະ ແໜງການພະລັງງານ ແລະ ບໍ່ແຮ່ ເພື່ອພິຈາລະນາຮັບຮອງ.

ຜູ້ລົງທຶນ ຕ້ອງແຕ່ງຕັ້ງ ຜູ້ທີ່ມີຄວາມຊຳນານງານ ເປັນຜູ້ຈັດການການປົດປ່ອຍເບື້ອງຕົ້ນ ແລະ ສ້າງຕັ້ງທີມງານ ປົດປ່ອຍເບື້ອງຕົ້ນ.

ຂະແໜງການພະລັງງານ ແລະ ບໍ່ແຮ່ ປະສານສົມທົບກັບ ຂະແໜງການຊັບພະຍາກອນທຳມະຊາດ ແລະ ສິ່ງແວດລ້ອມ, ອົງການປົກຄອງທ້ອງຖິ່ນ ແລະ ຊຸມຊົນທີ່ໄດ້ຮັບຜົນກະທົບ ເພື່ອຕົກລົງກັບຜູ້ລົງທຶນ ກ່ຽວກັບ ການນຳໃຊ້ທີ່ດິນ, ການນຳໃຊ້ໂຄງລ່າງພື້ນຖານ, ອາຄານ ແລະ ອື່ນໆ.

ຜູ້ລົງທຶນ ອາດສະເໜີໂຈະຈຳນົງກ່ຽວກັບການຢຸດຕິການຊຸດຄົ້ນ ແລະ/ຫຼື ປຸງແຕ່ງແຮ່ທາດ ຖ້າຫາກ ວ່າ ຍັງມີປະລິມານສະສົມແຮ່ທາດຕື່ມອີກ ຊຶ່ງຕ້ອງດຳເນີນການຂໍອະນຸຍາດຕໍ່ອາຍການຊຸດຄົ້ນ ແລະ/ຫຼື ປຸງແຕ່ງ ຕື່ມ.

ມາດຕາ 13 ການຮັບຮອງແຜນການປົດປ່ອຍສະໄໝສຸດທ້າຍ

ຂະແໜງການພະລັງງານ ແລະ ບໍ່ແຮ່ ສົມທົບກັບພາກສ່ວນທີ່ກ່ຽວຂ້ອງ ຄົ້ນຄວ້າ, ຝຶກລະບົບ ຮັບຮອງ ແຜນການປົດປ່ອຍສະໄໝສຸດທ້າຍ ພາຍໃນກຳນົດ ໜຶ່ງ ປີ ນັບແຕ່ວັນໄດ້ຮັບແຜນການດັ່ງກ່າວເປັນຕົ້ນໄປ.

ໃນກໍລະນີ ແຜນການປົດປ່ອຍສະໄໝສຸດທ້າຍ ຫາກບໍ່ສອດຄ່ອງຕາມການຕົກລົງໃນເວລາເຈລະຈາ ຂະ ແໜງການພະລັງງານ ແລະ ບໍ່ແຮ່ ຕ້ອງແຈ້ງໃຫ້ຜູ້ລົງທຶນ ເພື່ອປັບປຸງຄືນ ພາຍໃນກຳນົດເວລາ ສາມສິບ ວັນ ນັບ ແຕ່ວັນໄດ້ຮັບແຜນການດັ່ງກ່າວເປັນຕົ້ນໄປ.

ໝວດທີ 3
ການປົດປ່ອຍ

ມາດຕາ 14 ການດຳເນີນການປົດປ່ອຍ

ພາຍຫຼັງແຜນການປົດປ່ອຍສະໄໝສຸດທ້າຍຖືກຮັບຮອງ ຜູ້ລົງທຶນຕ້ອງດຳເນີນການປົດປ່ອຍ ຕາມ 2 ໄລຍະ ດັ່ງນີ້:

1. ໄລຍະ ຮີ້ຖອນ, ປັບປຸງສະຖານທີ່ ແລະ ການໂອນຊັບສິນ ຊຶ່ງປະກອບມີ ການມ້າງ ຮີ້ຖອນ ໂຄງ ລ່າງພື້ນຖານ ໃນເຂດບໍ່ແຮ່, ການປັບປຸງພື້ນທີ່ລະບາຍນ້ຳຄືນໃໝ່, ປັບປຸງບ່ອນລາດອຽງໃຫ້ໝັ້ນ ຄົງ, ການ ນຳເອົາດິນປູກຝັງມາຖິ້ມຄືນ, ການໂອນຊັບສິນຂອງໂຄງການບໍ່ແຮ່, ການຍົກຍ້າຍແຮງງານ ແລະ ອື່ນໆ;
2. ໄລຍະ ພື້ນຟູ, ປູກ ຕົ້ນໄມ້ ແລະ ຝືດໃສ່ຄືນ ເພື່ອໃຫ້ສອດຄ່ອງຕາມການຕົກລົງເຫັນດີນຳກັນກ່ຽວ ກັບການນຳໃຊ້ ທີ່ດິນ ສຳລັບແຕ່ລະເຂດ.

ມາດຕາ 15 ການຟື້ນຟູທາງ ກາຍະພາບ ແລະ ເຄມີ

ການຟື້ນຟູທາງ ກາຍະພາບ ແລະ ເຄມີໃນເຂດບໍ່ແຮ່ ມີດັ່ງນີ້:

1. ສະຖຽນລະພາບທາງກາຍະພາບ: ຜູ້ລົງທຶນ ຕ້ອງດຳເນີນການປົວແປງພື້ນທີ່ເຂດບໍ່ແຮ່ຕາມແຜນ ການປົດປ່ອຍທີ່ຖືກຮັບຮອງ ເປັນຕົ້ນ ການຖິ້ມ, ການປັບໜ້າດິນຄືນ, ການຄວບຄຸມການເຊາະ ເຈື່ອນເພື່ອບໍ່ໃຫ້ມີການຍຸບຕົວຂອງພື້ນທີ່, ການເຊາະເຈື່ອນຂອງໜ້າດິນ ແລະ ນຳໃຊ້ມາດຕະການ ຮັກສາຄວາມປອດໄພ ຢູ່ໃນເຂດບໍ່ແຮ່ ເພື່ອປ້ອງກັນບໍ່ໃຫ້ບຸກຄົນ ຫຼື ສັດ ໄດ້ຮັບຜົນກະທົບ ຈາກ ການປົດປ່ອຍ ແລະ ຮັບປະກັນຄວາມປອດໄພຂອງຊຸມຊົນທີ່ຢູ່ອ້ອມຂ້າງ ແລະ ການນຳໃຊ້ພື້ນທີ່;
2. ສະຖຽນລະພາບທາງເຄມີ: ຜູ້ລົງທຶນ ຕ້ອງດຳເນີນການບຳບັດ ແລະ ເຮັດໃຫ້ສານເຄມີ ມີຄ່າ ເປັນກາງ ຕາມວິທີການທີ່ກຳນົດໄວ້ໃນແຜນການປົດປ່ອຍສະໄໝສຸດທ້າຍທີ່ຖືກຮັບຮອງ ພ້ອມທັງ ສ້າງຫຼັກການ ແລະ ລະບຽບການໃນການປ້ອງກັນ ແລະ ຫຼຸດຜ່ອນຜົນກະທົບຕໍ່ສິ່ງແວດລ້ອມ ເພື່ອ ບໍ່ໃຫ້ສານເຄມີສົ່ງຜົນກະທົບຕໍ່ສິ່ງແວດລ້ອມອ້ອມຂ້າງ.

ມາດຕາ 16 ການບຸລະນະຝຶນຜູ້ສັ່ງແຈກລ່ອມສັງຄົມ ແລະ ທຳມະຊາດ

ພາຍຫຼັງຝຶນຜູ້ທາງກາຍະພາບ ແລະ ເຄມີສຳເລັດແລ້ວ ຜູ້ລົງທຶນ ຕ້ອງດຳເນີນການບຸລະນະຝຶນຜູ້ສັ່ງແຈກລ່ອມສັງຄົມ ແລະ ທຳມະຊາດ ດັ່ງນີ້:

1. ສ້າງຄວາມເຂັ້ມແຂງໃຫ້ກັບເສດຖະກິດ-ສັງຄົມ ຂອງຊຸມຊົນໃຫ້ສາມາດກຸ້ມຕົນເອງ ຫຼັງຈາກການປິດບໍ່ແຮ່ ດ້ວຍການເຜີຍແຜ່ຄວາມຮູ້, ຈັດຝຶກອົບຮົມເພື່ອສ້າງ ແລະ ພັດທະນາສິນເຊີງງານ ນອກນີ້ອາດຈະສ້າງເງື່ອນໄຂອຳນວຍຄວາມສະດວກໃນການປະກອບອາຊີບຂອງຊຸມຊົນຕາມສະພາບຄວາມເປັນຈິງ;
2. ເຮັດໃຫ້ລະບົບນິເວດທີ່ຖືກທຳລາຍມີການຝື້ນຕົວ ດ້ວຍຕົວມັນເອງ ແລະ ໄດ້ຮັບການປົວແປງໃຫ້ຢູ່ໃນສະພາບດີຂຶ້ນ ໃກ້ຄຽງກັບສະພາບກ່ອນການຂຸດຄົ້ນ ແລະ ຝື້ນຜູ້ທີ່ດິນພາຍຫຼັງການປິດບໍ່ແຮ່ໃຫ້ສາມາດນຳໃຊ້ເຂົ້າໃນສາທາລະນະປະໂຫຍດອື່ນໄດ້ ຢ່າງຍືນຍົງ.

ມາດຕາ 17 ການຕິດຕາມກວດກາຂະບວນການປິດບໍ່ແຮ່

(ການຕິດຕາມກວດກາຂະບວນການປິດບໍ່ແຮ່ ແມ່ນການກວດກາການຈັດຕັ້ງປະຕິບັດວຽກງານປິດບໍ່ແຮ່ຂອງຜູ້ລົງທຶນ ໃນການຮີ້ຖອນ, ປັບປຸງສະຖານທີ່, ການໂອນຊັບສິນ ແລະ ການຝື້ນຜູ້ເນື້ອທີ່ຄືນ ເພື່ອຮັບປະກັນວ່າ ເນື້ອທີ່ທີ່ໄດ້ຮັບຜົນກະທົບ ໄດ້ຮັບການປົວແປງ ແລະ ຝື້ນຜູ້ຕາມເປົ້າໝາຍ ທີ່ກຳນົດໄວ້ໃນແຜນການປິດບໍ່ແຮ່ສະໄໝສຸດທ້າຍ.

ຄະນະກຳມະການປິດບໍ່ແຮ່ ມີໜ້າທີ່ຕິດຕາມກວດກາການປິດບໍ່ແຮ່ ແລະ ລາຍງານຄວາມຄືບໜ້າ ຂອງການປິດບໍ່ແຮ່ ແລະ ການຝື້ນຜູ້ເນື້ອທີ່ຄືນຄືນ ໃຫ້ຂະແໜງການພະລັງງານ ແລະ ບໍ່ແຮ່ ແລະ ຂະແໜງການອື່ນທີ່ກ່ຽວຂ້ອງ.

ຂະແໜງການພະລັງງານ ແລະ ບໍ່ແຮ່ ສົມທົບກັບ ຂະແໜງການຊັບພະຍາກອນທຳມະຊາດ ແລະ ສິ່ງແວດລ້ອມ ດຳເນີນການຕິດຕາມກວດກາສະພາບການປິດບໍ່ແຮ່ໃນແຕ່ລະປີ ນັບແຕ່ວັນຢຸດຕິການຜະລິດເປັນຕົ້ນໄປ ເພື່ອຮັບປະກັນໃຫ້ແຜນການປິດບໍ່ແຮ່ສະໄໝສຸດທ້າຍທີ່ຖືກຮັບຮອງ ໄດ້ຮັບການຈັດຕັ້ງປະຕິບັດ.

(ຂະແໜງການພະລັງງານ ແລະ ບໍ່ແຮ່ ສົມທົບກັບ ຜູ້ລົງທຶນ ຕິດຕາມກວດກາ ຄວາມຄືບໜ້າຂອງການຝື້ນຜູ້ເນື້ອທີ່ຄືນເພື່ອກຳນົດອັດຕາສ່ວນຂອງການສຳເລັດວຽກງານປິດບໍ່ແຮ່ ທີ່ໄດ້ຖືກຈັດຕັ້ງປະຕິບັດແລ້ວ.

ມາດຕາ 18 ການຕິດຕາມພາຍຫຼັງການປິດບໍ່ແຮ່

ການຕິດຕາມພາຍຫຼັງການປິດບໍ່ແຮ່ ແມ່ນການກວດກາຂອງຜູ້ມີສ່ວນໄດ້ສ່ວນເສຍ ກ່ຽວກັບການບຳບັດສິ່ງເສດເຫຼືອຈາກການຂຸດຄົ້ນ ແລະ ອ່າງເກັບຫາງແຮ່, ເນື້ອທີ່ ທີ່ຖືກລົບກວນ ພາຍຫຼັງໄດ້ຮັບການປົວແປງຝື້ນຜູ້ ລວມທັງການບຳບັດ ນ້ຳໜ້າດິນ ແລະ ນ້ຳໃຕ້ດິນ. ໄລຍະເວລາການຕິດຕາມ ພາຍຫຼັງການປິດບໍ່ແຮ່ ແມ່ນສອງ ປີ ຫຼື ຫຼາຍກວ່ານັ້ນ ໂດຍອີງໃສ່ຜົນຄວາມຄືບໜ້າໃນການບັນລຸເງື່ອນໄຂການສຳເລັດສົມບູນຕາມທີ່ໄດ້ກຳນົດໃນແຜນການປິດບໍ່ແຮ່ສະໄໝສຸດທ້າຍ, ການປະເມີນຄວາມສ່ຽງ ກ່ຽວກັບຄວາມປອດໄພ, ສຸຂະພາບ ຂອງຊຸມຊົນ ແລະ ສິ່ງແວດລ້ອມ ອ້ອມຂ້າງເຂດໂຄງການ.

ມາດຕາ 19 ການປະເມີນການປົດບໍ່ແຮ່

ຂະແໜງການພະລັງງານ ແລະ ບໍ່ແຮ່ ຕ້ອງດຳເນີນການກວດກາ ເພື່ອປະເມີນການປະຕິບັດການປົດບໍ່ແຮ່ ແລະ ການຝຶນຝູ້ເນື້ອທີ່ຄືນ ໂດຍອີງໃສ່ແຜນການປົດບໍ່ແຮ່ສະບັບສຸດທ້າຍທີ່ໄດ້ຮັບຮອງ.

ໃນກໍລະນີ ການປະເມີນຫາກເຫັນວ່າ ທຸກເງື່ອນໄຂໄດ້ຮັບການປະຕິບັດສໍາເລັດ ຢ່າງຖືກຕ້ອງ ແລະ ຄົບຖ້ວນແລ້ວ, ຂະແໜງການພະລັງງານ ແລະ ບໍ່ແຮ່ ຕ້ອງປຶກສາຫາລືຮ່ວມກັບຄະນະກຳມະການປົດບໍ່ແຮ່ ກ່ຽວກັບການສໍາເລັດການປົດບໍ່ແຮ່ ແລະ ການສົ່ງເນື້ອທີ່ຄືນ.

ໃນກໍລະນີ ການປະເມີນຫາກເຫັນວ່າ ບໍ່ປະຕິບັດສໍາເລັດໄດ້ຕາມເງື່ອນໄຂຕາມແຜນການປົດບໍ່ແຮ່ສະບັບສຸດທ້າຍ ແລະ ຜູ້ລົງທຶນ ກໍ່ບໍ່ເຫັນດີຕໍ່ການປະເມີນດັ່ງກ່າວ ຂະແໜງການພະລັງງານ ແລະ ບໍ່ແຮ່ ອາດສະໜີໃຫ້ມີການປະເມີນໂດຍຜູ້ຊ່ຽວຊານເອກະລາດ.

ມາດຕາ 20 ການປະເມີນໂດຍຜູ້ຊ່ຽວຊານເອກະລາດ

ໃນກໍລະນີທີ່ມີການປະເມີນໂດຍຜູ້ຊ່ຽວຊານເອກະລາດ, ຂະແໜງການພະລັງງານ ແລະ ບໍ່ແຮ່ ແລະ ຜູ້ລົງທຶນ ຕ້ອງຕົກລົງກັນກ່ຽວກັບການເລືອກເອົາຜູ້ຊ່ຽວຊານເອກະລາດ. ຄ່າໃຊ້ຈ່າຍຂອງຜູ້ຊ່ຽວຊານເອກະລາດແມ່ນຄວາມຮັບຜິດຊອບຂອງຜູ້ລົງທຶນ.

ໃນກໍລະນີ ການປະເມີນຂອງຜູ້ຊ່ຽວຊານເອກະລາດ ຫາກເຫັນວ່າ ຜູ້ລົງທຶນ ຍັງບໍ່ປະຕິບັດສໍາເລັດບາງເງື່ອນໄຂຕາມທີ່ໄດ້ກຳນົດໄວ້ໃນແຜນການປົດບໍ່ແຮ່ສະບັບສຸດທ້າຍ, ຜູ້ລົງທຶນ ຕ້ອງໄດ້ດຳເນີນວຽກງານເພີ່ມເຕີມ ເພື່ອໃຫ້ສໍາເລັດຕາມເປົ້າໝາຍທີ່ໄດ້ຕົກລົງກັນ.

ໃນກໍລະນີ ການປະເມີນຂອງຜູ້ຊ່ຽວຊານເອກະລາດ ຫາກເຫັນວ່າຜູ້ລົງທຶນ ປະຕິບັດສໍາເລັດທຸກເງື່ອນໄຂຕາມທີ່ໄດ້ກຳນົດໄວ້ໃນແຜນການປົດບໍ່ແຮ່ສະບັບສຸດທ້າຍ, ຂະແໜງການພະລັງງານ ແລະ ບໍ່ແຮ່ ຕ້ອງຍອມຮັບເອົາການປະເມີນຂອງຜູ້ຊ່ຽວຊານເອກະລາດ.

ມາດຕາ 21 ການອອກໃບຢັ້ງຢືນການປົດບໍ່ແຮ່ ແລະ ການສົ່ງມອບເນື້ອທີ່ສໍາປະທານຄືນ

ໃນກໍລະນີ ຜູ້ລົງທຶນໄດ້ປະຕິບັດການປົດບໍ່ແຮ່ສໍາເລັດຕາມມາດຕາ 19 ຫຼື ມາດຕາ 20 ຂອງດໍາລັດສະບັບນີ້, ຂະແໜງການພະລັງງານ ແລະ ບໍ່ແຮ່ ຕ້ອງອອກໃບຢັ້ງຢືນການປົດບໍ່ແຮ່ ແລະ ການສົ່ງມອບເນື້ອທີ່ສໍາປະທານຄືນ ພ້ອມທັງຍົກເລີກໃບອະນຸຍາດຂຸດຄົ້ນບໍ່ແຮ່ ໃນກໍລະນີມີສະໜາມຂຸດຄົ້ນບໍ່ແຮ່ດຽວ ຫຼື ປ່ຽນແປງໃບອະນຸຍາດຂຸດຄົ້ນບໍ່ແຮ່ ໃນກໍລະນີມີສະໜາມຂຸດຄົ້ນບໍ່ແຮ່ຫຼາຍບ່ອນ.

ພາຍຫຼັງຍົກເລີກ ຫຼື ປ່ຽນແປງໃບອະນຸຍາດຂຸດຄົ້ນແລ້ວ ຂະແໜງການພະລັງງານ ແລະ ບໍ່ແຮ່ ຕ້ອງສະເໜີຂະແໜງການແຜນການ ແລະ ການລົງທຶນ ເພື່ອຍົກເລີກ ຫຼື ປ່ຽນແປງສັນຍາສໍາປະທານພັດທະນາບໍ່ແຮ່ ແລະ ຜູ້ລົງທຶນຈະສິ້ນສຸດພັນທະ ຫຼື ມີພັນທະຕາມສັນຍາສໍາປະທານພັດທະນາບໍ່ແຮ່ສະບັບປ່ຽນແປງ.

ຂະແໜງການພະລັງງານ ແລະ ບໍ່ແຮ່ ຕ້ອງແຈ້ງເຖິງ ທະນາຄານທີ່ຝາກເງິນຄໍ້າປະກັນ ຫຼື ທະນາຄານທີ່ຄໍ້າປະກັນການປົດບໍ່ແຮ່ ກ່ຽວກັບການປະຕິບັດສໍາເລັດການປົດບໍ່ແຮ່ ເພື່ອຖອນເງິນຄໍ້າປະກັນທີ່ຍັງເຫຼືອ ຫຼື ສິ້ນສຸດພັນທະຄໍ້າປະກັນ.

ມາດຕາ 22 ການປິດບໍ່ແຮ່ກ່ອນກຳນົດ

ໃນກໍລະນີ ໂຈະການເຄື່ອນໄຫວຊົ່ວຄາວ ຂອງຜູ້ໄດ້ຮັບອະນຸຍາດຂຸດຄົ້ນ ຍ້ອນເຫດສຸດວິໄສ ຕາມທີ່ກຳນົດໄວ້ໃນມາດຕາ 101 ຂໍ້ 5 ຂອງກົດໝາຍວ່າດ້ວຍແຮ່ທາດ ແລະ ຜູ້ລົງທຶນ ບໍ່ສາມາດແກ້ໄຂ ຫຼື ບໍ່ສາມາດເຄື່ອນໄຫວຕໍ່ໄປໄດ້ ໃຫ້ສະໜິດຕໍ່ຂະແໜງການພະລັງງານ ແລະ ບໍ່ແຮ່ ເພື່ອຂໍປິດບໍ່ແຮ່ກ່ອນກຳນົດ ແລະ ເລີ່ມຕົ້ນການທົບທວນຄືນແຜນການປິດບໍ່ແຮ່ສະບັບສຸດທ້າຍ.

ໝວດທີ 4

ການຄ້າປະກັນການປິດບໍ່ແຮ່

ມາດຕາ 23 ການຄ້າປະກັນການປິດບໍ່ແຮ່

ການຄ້າປະກັນການປິດບໍ່ແຮ່ ແມ່ນ ເຄື່ອງມືທາງດ້ານການເງິນເພື່ອຮັບປະກັນໃຫ້ມີທຶນພຽງພໍນຳໃຊ້ເຂົ້າໃນການຈັດຕັ້ງປະຕິບັດວຽກງານການປິດບໍ່ແຮ່ໃຫ້ມີປະສິດທິຜົນ.

ຮູບການຄ້າປະກັນການປິດບໍ່ແຮ່ ມີດັ່ງນີ້:

1. ການຄ້າປະກັນດ້ວຍເງິນສົດ;
2. ການຄ້າປະກັນດ້ວຍໜັງສືສິນເຊື້ອ;
3. ເຄື່ອງມືທາງດ້ານການເງິນອື່ນ.

ມູນຄ່າການຄ້າປະກັນການປິດບໍ່ແຮ່ ແມ່ນຂຶ້ນກັບການປະເມີນມູນຄ່າຕາມທີ່ກຳນົດໄວ້ໃນແຜນການປິດບໍ່ແຮ່ທີ່ຖືກຮັບຮອງ.

ມາດຕາ 24 ການຄ້າປະກັນການປິດບໍ່ແຮ່ດ້ວຍເງິນສົດ

ການຄ້າປະກັນການປິດບໍ່ແຮ່ດ້ວຍເງິນສົດ ຕ້ອງມີສັນຍາຮ່ວມກັນ ລະຫວ່າງ ຂະແໜງການພະລັງງານ ແລະ ບໍ່ແຮ່, ຜູ້ລົງທຶນ ແລະ ທະນາຄານທຸລະກິດ ຫຼື ສະຖາບັນການເງິນອື່ນ. ຫຼັງຈາກນັ້ນ ໃຫ້ເປີດບັນຊີຮ່ວມລະຫວ່າງຂະແໜງການພະລັງງານ ແລະ ບໍ່ແຮ່ ແລະ ຜູ້ລົງທຶນ ຢູ່ໃນທະນາຄານທຸລະກິດ ຫຼື ສະຖາບັນການເງິນອື່ນໃດໜຶ່ງ ຢູ່ ສປປ ລາວ ເພື່ອວາງເງິນຄ້າປະກັນ ຕາມອັດຕາສ່ວນທີ່ກຳນົດໄວ້ໃນກົດໝາຍວ່າດ້ວຍແຮ່ທາດ.

ໃນກໍລະນີ ຜູ້ລົງທຶນ ບໍ່ດຳເນີນການປິດບໍ່ແຮ່ ຫຼື ບໍ່ປະຕິບັດຕາມແຜນການປິດບໍ່ແຮ່ສະບັບສຸດທ້າຍທີ່ໄດ້ຮັບຮອງ, ຂະແໜງການພະລັງງານ ແລະ ບໍ່ແຮ່ ມີສິດຮັບເງິນຄ້າປະກັນການປິດບໍ່ແຮ່.

ມາດຕາ 25 ການຄ້າປະກັນດ້ວຍໜັງສືສິນເຊື້ອ

ຜູ້ລົງທຶນ ສາມາດຊື້ໜັງສືສິນເຊື້ອຄ້າປະກັນ ນຳທະນາຄານທຸລະກິດ ຫຼື ສະຖາບັນການເງິນອື່ນ ຢູ່ ສປປ ລາວ ບົນພື້ນຖານການເຫັນດີຂອງຂະແໜງການພະລັງງານ ແລະ ບໍ່ແຮ່ ເພື່ອຮັບປະກັນການມີທຶນພຽງພໍນຳໃຊ້ເຂົ້າໃນການຈັດຕັ້ງປະຕິບັດການປິດບໍ່ແຮ່ໃຫ້ມີປະສິດທິຜົນ. ຫຼັງຈາກນັ້ນຕ້ອງເຮັດສັນຍາຮ່ວມ ລະຫວ່າງ ຂະແໜງການພະລັງງານ ແລະ ບໍ່ແຮ່, ຜູ້ລົງທຶນ ແລະ ທະນາຄານທຸລະກິດ ຫຼື ສະຖາບັນການເງິນອື່ນ.

ໃນກໍລະນີ ຜູ້ລົງທຶນ ບໍ່ດໍາເນີນການປົດບໍ່ແຮ່ ຫຼື ບໍ່ປະຕິບັດຕາມແຜນການປົດບໍ່ແຮ່ສະບັບສຸດທ້າຍທີ່ໄດ້ຮັບຮອງ ທະນາຄານທຸລະກິດ ຫຼື ສະຖາບັນການເງິນທີ່ຄ້ຳປະກັນ ຈະມີຄວາມຮັບຜິດຊອບສະໜອງທຶນໃນການຈັດຕັ້ງປະຕິບັດການປົດບໍ່ແຮ່ຕາມວົງເງິນທີ່ໄດ້ຄ້ຳປະກັນ.

ຜູ້ລົງທຶນ ຕ້ອງຕໍ່ອາຍຸຂອງໜັງສືສິນເຊື້ອຄ້ຳປະກັນກ່ອນໝົດອາຍຸ ສີ່ສິບ ວັນ, ຖ້າຫາກຜູ້ລົງທຶນ ບໍ່ຂໍຕໍ່ອາຍຸໜັງສືສິນເຊື້ອກ່ອນຮອດກຳນົດດັ່ງກ່າວ ຂະແໜງການພະລັງງານ ແລະ ບໍ່ແຮ່ ສາມາດນຳເອົາໜັງສືສິນເຊື້ອດັ່ງກ່າວ ໄປຖອນເງິນນຳທະນາຄານທຸລະກິດ ຫຼື ສະຖາບັນການເງິນນັ້ນ ເພື່ອນຳໃຊ້ເຂົ້າໃນການປົດບໍ່ແຮ່.

ໃນກໍລະນີ ທີ່ທະນາຄານ ບໍ່ຕໍ່ອາຍຸໜັງສືສິນເຊື້ອ ຜູ້ລົງທຶນ ຕ້ອງໃຊ້ຮູບການຄ້ຳປະກັນອື່ນ ກ່ອນຮອດກຳນົດຕໍ່ອາຍຸຂອງໜັງສືສິນເຊື້ອ.

ມາດຕາ 26 ການທົບທວນມູນຄ່າການຄ້ຳປະກັນການປົດບໍ່ແຮ່

ໃນໄລຍະທົບທວນແຜນການປົດບໍ່ແຮ່ແຕ່ລະຄັ້ງ ຜູ້ລົງທຶນ ຕ້ອງທົບທວນ ແລະ ປັບປຸງ ການປະເມີນມູນຄ່າການປົດບໍ່ແຮ່ ແລະ ລວມທັງການປ່ຽນແປງໃດໜຶ່ງໃນແຜນປະຕິບັດງານ. ໃນກໍລະນີ ຫາກການທົບທວນມູນຄ່າຄາດຄະເນຂອງການປົດບໍ່ແຮ່ເພີ່ມຂຶ້ນ ຜູ້ລົງທຶນ ຕ້ອງໄດ້ວາງເງິນຄ້ຳປະກັນເພີ່ມເຕີມໃຫ້ພຽງພໍ.

ມາດຕາ 27 ການຖອນເງິນຄ້ຳປະກັນການປົດບໍ່ແຮ່

ພາຍຫຼັງການຮັບຮອງເອົາແຜນການປົດບໍ່ແຮ່ສະບັບສຸດທ້າຍ ຜູ້ລົງທຶນ ສາມາດຖອນເງິນຄ້ຳປະກັນການປົດບໍ່ແຮ່ໄດ້ ບົນພື້ນຖານຂອງວຽກຕົວຈິງທີ່ໄດ້ເຮັດສຳເລັດ ໃນແຕ່ລະປີ. ຂະແໜງການພະລັງງານ ແລະ ບໍ່ແຮ່ ສົມທົບກັບ ຂະແໜງການຊັບພະຍາກອນທຳມະຊາດ ແລະ ສິ່ງແວດລ້ອມ ກວດກາໜ້າວຽກດັ່ງກ່າວທີ່ໄດ້ຖືກປະຕິບັດ ແລະ ຮັບຮອງການຖອນເງິນຂອງແຕ່ລະໜ້າວຽກຂອງແຜນການປົດບໍ່ແຮ່ສະບັບສຸດທ້າຍ.

ມາດຕາ 28 ເປົ້າໝາຍການນຳໃຊ້ເງິນຄ້ຳປະກັນການປົດບໍ່ແຮ່

ເງິນຄ້ຳປະກັນການປົດບໍ່ແຮ່ ຈະຖືກນຳໃຊ້ເຂົ້າໃນເປົ້າໝາຍ ດັ່ງນີ້:

1. ການດໍາເນີນການປົດບໍ່ແຮ່;
2. ການປົວແປງພື້ນທີ່ເຂດບໍ່ແຮ່;
3. ການບຸລະນະພື້ນຟູສິ່ງແວດລ້ອມສັງຄົມ ແລະ ທຳມະຊາດ;
4. ການຕິດຕາມພາຍຫຼັງການປົດບໍ່ແຮ່;
5. ການປະເມີນການປົດບໍ່ແຮ່.

ໝວດທີ 5

ຜູ້ທີ່ມີຄວາມຊຳນານງານ ແລະ ຜູ້ຊ່ຽວຊານເອກະລາດ

ມາດຕາ 29 ຜູ້ທີ່ມີຄວາມຊຳນານງານ

ຜູ້ທີ່ມີຄວາມຊຳນານງານ ແມ່ນບຸກຄົນທີ່ມີເງື່ອນໄຂ ແລະ ມາດຕະຖານຕາມທີ່ກຳນົດໄວ້ໃນມາດຕາ 30 ຂອງດຳລັດສະບັບນີ້ ແລະ ໄດ້ຂຶ້ນທະບຽນນຳກະຊວງພະລັງງານ ແລະ ບໍ່ແຮ່.

ມາດຕາ 30 ເງື່ອນໄຂ ແລະ ມາດຕະຖານຂອງຜູ້ທີ່ມີຄວາມຊຳນານງານ

ຜູ້ທີ່ມີຄວາມຊຳນານງານ ຕ້ອງມີເງື່ອນໄຂ ແລະ ມາດຕະຖານ ດັ່ງນີ້:

1. ຕ້ອງມີປະສານສະນີຍະເປັນລະດັບປະລິນຍາຕີ ກ່ຽວກັບແຮ່ທາດ ຫຼື ສິ່ງແວດລ້ອມ ຂຶ້ນໄປ;
2. ຕ້ອງມີປະສົບການກ່ຽວກັບວຽກງານບໍ່ແຮ່ ສິບ ປີ ຂຶ້ນໄປ;
3. ມີການຮັບຮອງຈາກອົງການທີ່ກ່ຽວຂ້ອງ ຂອງຕ່າງປະເທດ ຫຼື ສາກົນ ສຳລັບຄົນຕ່າງປະເທດ;
4. ບໍ່ເຄີຍຖືກສານຕັດສິນລົງໂທດຕັດອິດສະຫຼະພາບ ຍ້ອນການກະທຳຜິດທີ່ຜິດພ້ອມກັບວິຊາຊີບຂອງຕົນໂດຍເຈດຕະນາ;
5. ມີຈັນຍາບັນ ຕໍ່ວຽກວິຊາສະເພາະ ແລະ ບໍລິສຸດສັດຊື່;
6. ບໍ່ເປັນພະນັກງານ-ລັດຖະກອນ, ທະຫານ, ຕຳຫຼວດ ທີ່ຍັງປະຕິບັດໜ້າທີ່ຢູ່;
7. ມີສຸຂະພາບດີ.

ມາດຕາ 31 ການສ້າງບັນຊີລາຍຊື່ຜູ້ທີ່ມີຄວາມຊຳນານງານ

ກະຊວງພະລັງງານ ແລະ ບໍ່ແຮ່ ສ້າງບັນຊີລາຍຊື່ຜູ້ທີ່ມີຄວາມຊຳນານງານ ທີ່ໄດ້ຂຶ້ນທະບຽນແລ້ວ ເພື່ອເປັນບ່ອນອີງໃຫ້ແກ່ຜູ້ລົງທຶນໃນການໃຊ້ບໍລິການ.

ມາດຕາ 32 ສິດ ແລະ ພັນທະຂອງຜູ້ທີ່ມີຄວາມຊຳນານງານ

ຜູ້ທີ່ມີຄວາມຊຳນານງານ ມີສິດ ແລະ ພັນທະ ດັ່ງນີ້:

1. ໃຫ້ບໍລິການກ່ຽວກັບວຽກງານປົດບໍ່ແຮ່;
2. ຄົ້ນຄວ້າ, ສ້າງ ແລະ ປັບປຸງ ແຜນການປົດບໍ່ແຮ່ຂອງໂຄງການ;
3. ຈັດຕັ້ງປະຕິບັດແຜນການປົດບໍ່ແຮ່ທີ່ຖືກຮັບຮອງ;
4. ລາຍງານຜົນຂອງການປະຕິບັດໜ້າທີ່ຂອງຕົນ ຢ່າງເປັນລາຍລັກອັກສອນໃຫ້ຜູ້ລົງທຶນ;
5. ເຂົ້າຮ່ວມກອງປະຊຸມປຶກສາຫາລື ແລະ ເຂົ້າຮ່ວມການກວດກາພາກສະໜາມ ຢູ່ເຂດໂຄງການລົງທຶນ ແລະ ກິດຈະການຕ່າງໆຂອງວຽກງານປົດບໍ່ແຮ່;
6. ຮັບຜິດຊອບ ຕໍ່ຜົນຂອງການປະຕິບັດໜ້າທີ່ຂອງຕົນ;
7. ປະຕິບັດໜ້າທີ່ດ້ວຍຄວາມຍຸຕິທຳ, ວ່ອງໄວ ແລະ ໂປ່ງໃສ;
8. ຮັກສາຄວາມລັບກ່ຽວກັບການປະຕິບັດໜ້າທີ່ຂອງຕົນ ຍົກເວັ້ນຂໍ້ມູນທີ່ຕ້ອງສະໜອງໃຫ້ພາກສ່ວນອື່ນ ຕາມກົດໝາຍ;
9. ໄດ້ຮັບຄ່າແຮງງານ ຕາມການຕົກລົງ;
10. ເສຍພັນທະໃຫ້ລັດ ຕາມກົດໝາຍ;
11. ນຳໃຊ້ສິດ ແລະ ປະຕິບັດພັນທະອື່ນ ຕາມທີ່ກຳນົດໄວ້ໃນກົດໝາຍ ແລະ ສັນຍາບໍລິການ.

ມາດຕາ 33 ຜູ້ຊ່ຽວຊານເອກະລາດ

ຜູ້ຊ່ຽວຊານເອກະລາດ ແມ່ນ ບຸກຄົນທີ່ມີຄຸນຈຸດທີ່ສະເພາະດ້ານ ທີ່ຕິດພັນກັບວຽກງານປົດປ່ຽນ ແລະ ມີເງື່ອນໄຂ ແລະ ມາດຕະຖານອື່ນ ຕາມທີ່ກຳນົດໄວ້ໃນມາດຕາ 34 ຂອງດຳລັດສະບັບນີ້.

ມາດຕາ 34 ເງື່ອນໄຂ ແລະ ມາດຕະຖານຂອງຜູ້ຊ່ຽວຊານເອກະລາດ

ຜູ້ຊ່ຽວຊານເອກະລາດ ຕ້ອງມີເງື່ອນໄຂ ແລະ ມາດຕະຖານ ດັ່ງນີ້:

1. ມີຄວາມຮູ້, ຄວາມສາມາດ ທາງດ້ານວິຊາສະເພາະໃດໜຶ່ງທີ່ຕິດພັນກັບວຽກງານປົດປ່ຽນ ໂດຍມີ ໃບຢັ້ງຢືນຢ່າງຖືກຕ້ອງ;
2. ມີປະສົບການໃນການປົດປ່ຽນ;
3. ມີການຮັບຮອງຈາກອົງການທີ່ກ່ຽວຂ້ອງ ຂອງຕ່າງປະເທດ ຫຼື ສາກົນ ສຳລັບຄົນຕ່າງປະເທດ;
4. ບໍ່ເຄີຍຖືກສານຕັດສິນລົງໂທດຕັດອິດສະຫຼະພາບ ຍ້ອນການກະທຳຜິດທີ່ພົວພັນກັບວິຊາຊີບຂອງ ຕົນ ໂດຍເຈດຕະນາ;
5. ມີຈັນຍາບັນ, ຈັນຍາທຳ ແລະ ບໍລິສຸດສັດຊື່;
6. ມີສຸຂະພາບດີ.

ມາດຕາ 35 ບັນຊີສັງລວມຜູ້ຊ່ຽວຊານເອກະລາດ

ກະຊວງພະລັງງານ ແລະ ບໍ່ແຮ່ ສ້າງບັນຊີສັງລວມລາຍຊື່ຜູ້ຊ່ຽວຊານເອກະລາດ ລວມທັງຊີວະປະຫວັດ ຫຍໍ້ຂອງຜູ້ກ່ຽວ ເພື່ອເປັນບ່ອນອີງໃຫ້ແກ່ການເລືອກນຳໃຊ້ຜູ້ຊ່ຽວຊານເອກະລາດ.

ມາດຕາ 36 ສິດ ແລະ ພັນທະຂອງຜູ້ຊ່ຽວຊານເອກະລາດ

ຜູ້ຊ່ຽວຊານເອກະລາດ ມີສິດ ແລະ ພັນທະ ດັ່ງນີ້:

1. ຄົ້ນຄວ້າ ແລະ ປະກອບຄຳເຫັນ ຕໍ່ບົດລາຍງານການປົດປ່ຽນຂອງໂຄງການ;
2. ເຂົ້າຮ່ວມກອງປະຊຸມປຶກສາຫາລື ແລະ ເຂົ້າຮ່ວມການກວດກາພາກສະໜາມ ຢູ່ເຂດໂຄງການ ລົງທຶນ ແລະ ກິດຈະການຕ່າງໆ ຂອງວຽກງານປົດປ່ຽນ;
3. ລາຍງານຜົນການກວດກາພາກສະໜາມ ແລະ ຜົນຂອງການປະເມີນຢ່າງເປັນລາຍລັກອັກສອນໃຫ້ ຂະແໜງການພະລັງງານ ແລະ ບໍ່ແຮ່, ຄະນະກຳມະການປົດປ່ຽນ ແລະ ຜູ້ລົງທຶນ;
4. ມີຄວາມເປັນເອກະລາດໃນການປະເມີນການປົດປ່ຽນ;
5. ຮັບຜິດຊອບ ຕໍ່ທຸກຄຳເຫັນຂອງຕົນ;
6. ປະຕິບັດໜ້າທີ່ດ້ວຍຄວາມຍຸຕິທຳ, ວ່ອງໄວ ແລະ ໂປ່ງໃສ;

7. ຮັກສາຄວາມລັບຂອງການປະເມີນວຽກງານປົດບໍ່ແຮ່ ຍົກເວັ້ນຂໍ້ມູນທີ່ຕ້ອງສະໜອງໃຫ້ພາກສ່ວນອື່ນ ຕາມກົດໝາຍ;
8. ໄດ້ຮັບຄ່າແຮງງານ ຕາມການຕົກລົງ;
9. ເສຍຜົນທະໃຫ້ລັດ ຕາມກົດໝາຍ;
10. ນຳໃຊ້ສິດ ແລະ ປະຕິບັດຜົນທະອື່ນ ຕາມທີ່ກຳນົດໄວ້ໃນກົດໝາຍ ແລະ ສັນຍາບໍລິການ.

ໝວດທີ 6 ຄະນະກຳມະການປົດບໍ່ແຮ່

ມາດຕາ 37 ຄະນະກຳມະການປົດບໍ່ແຮ່

ຄະນະກຳມະການປົດບໍ່ແຮ່ ແມ່ນ ການຈັດຕັ້ງທີ່ປະຈຳການ, ມີພາລະບົດບາດເປັນເສນາທິການໃນການຄົ້ນຄວ້າ, ຊີ້ນຳ ແລະ ປະສານງານກັບບັນດາ ຂະແໜງການ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງເພື່ອຜັນຂະຫຍາຍ ແລະ ຈັດຕັ້ງປະຕິບັດວຽກງານປົດບໍ່ແຮ່.

ຄະນະກຳມະການປົດບໍ່ແຮ່ ປະກອບມີ ຄະນະກຳມະການປົດບໍ່ແຮ່ສຳລັບທຸລະກິດກ່ຽວກັບບໍ່ແຮ່ ແລະ ຄະນະກຳມະການປົດບໍ່ແຮ່ສຳລັບທຸລະກິດກ່ຽວກັບແຮ່ທາດສະເພາະ.

ມາດຕາ 38 ຄະນະກຳມະການປົດບໍ່ແຮ່ສຳລັບທຸລະກິດກ່ຽວກັບບໍ່ແຮ່

ຄະນະກຳມະການປົດບໍ່ແຮ່ສຳລັບທຸລະກິດກ່ຽວກັບບໍ່ແຮ່ ຖືກແຕ່ງຕັ້ງໂດຍລັດຖະມົນຕີກະຊວງພະລັງງານ ແລະ ບໍ່ແຮ່ ຊຶ່ງປະກອບດ້ວຍ:

- | | |
|---|-----------------|
| 1. ຮອງລັດຖະມົນຕີກະຊວງພະລັງງານ ແລະ ບໍ່ແຮ່ | ເປັນຫົວໜ້າຄະນະ; |
| 2. ຮອງເຈົ້າແຂວງ, ຮອງເຈົ້າຄອງນະຄອນຫຼວງ ທີ່ໂຄງການຕັ້ງຢູ່ | ເປັນຮອງ; |
| 3. ຫົວໜ້າກົມທີ່ກ່ຽວຂ້ອງຂອງກະຊວງພະລັງງານ ແລະ ບໍ່ແຮ່ | ເປັນຮອງ; |
| 4. ຫົວໜ້າກົມທີ່ກ່ຽວຂ້ອງຂອງກະຊວງແຜນການ ແລະ ການລົງທຶນ | ເປັນກຳມະການ; |
| 5. ຫົວໜ້າກົມທີ່ກ່ຽວຂ້ອງຂອງກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ | ເປັນກຳມະການ; |
| 6. ຫົວໜ້າກົມທີ່ກ່ຽວຂ້ອງຂອງກະຊວງການເງິນ | ເປັນກຳມະການ; |
| 7. ຫົວໜ້າກົມທີ່ກ່ຽວຂ້ອງຂອງກະຊວງກະສິກຳ ແລະ ປ່າໄມ້ | ເປັນກຳມະການ; |
| 8. ຫົວໜ້າກົມທີ່ກ່ຽວຂ້ອງຂອງກະຊວງຖະແຫຼງຂ່າວ, ວັດທະນະທຳ ແລະ ທ່ອງທ່ຽວ | ເປັນກຳມະການ; |
| 9. ຫົວໜ້າກົມທີ່ກ່ຽວຂ້ອງຂອງກະຊວງແຮງງານ ແລະ ສະຫວັດດີການສັງຄົມ | ເປັນກຳມະການ; |

- | | |
|---|--------------|
| 10. ຫົວໜ້າກົມທີ່ກ່ຽວຂ້ອງຂອງກະຊວງສາທາລະນະສຸກ | ເປັນກຳມະການ; |
| 11. ເຈົ້າເມືອງ, ຫົວໜ້າເທດສະບານ, ເຈົ້ານະຄອນ ທີ່ໂຄງການຕັ້ງຢູ່ | ເປັນກຳມະການ; |
| 12. ຫົວໜ້າພະແນກພະລັງງານ ແລະ ບໍ່ແຮ່ແຂວງ, ນະຄອນຫຼວງ | ເປັນກຳມະການ; |
| 13. ຫົວໜ້າພະແນກຊັບພະຍາກອນທຳມະຊາດ ແລະ ສິ່ງແວດລ້ອມແຂວງ, ນະຄອນຫຼວງ | ເປັນກຳມະການ; |
| 14. ປະທານແນວລາວສ້າງຊາດເມືອງ ທີ່ໂຄງການຕັ້ງຢູ່ | ເປັນກຳມະການ; |
| 15. ຜູ້ຕາງໜ້າຂອງຜູ້ລົງທຶນ | ເປັນກຳມະການ. |

ມາດຕາ 39 ສິດ ແລະ ໜ້າທີ່ ຂອງຄະນະກຳມະການປົດບໍ່ແຮ່ ສຳລັບທຸລະກິດກ່ຽວກັບບໍ່ແຮ່ ຄະນະກຳມະການປົດບໍ່ແຮ່ ສຳລັບທຸລະກິດກ່ຽວກັບບໍ່ແຮ່ ມີ ສິດ ແລະ ໜ້າທີ່ ດັ່ງນີ້:

1. ຊີ້ນຳ, ຄຸ້ມຄອງການວາງແຜນ ແລະ ການຈັດຕັ້ງປະຕິບັດແຜນການປົດບໍ່ແຮ່;
2. ແຕ່ງຕັ້ງໜ່ວຍງານຄຸ້ມຄອງການປົດບໍ່ແຮ່;
3. ຕິດຕາມກວດກາ ການຈັດຕັ້ງປະຕິບັດວຽກງານປົດບໍ່ແຮ່;
4. ຄົ້ນຄວ້າລະບົບໂຍບາຍ, ຫົວໜ່ວຍ ການທົດແທນຄ່າເສຍຫາຍ ແລະ ໄລຍະເວລາການຝຶນຜູ້ການປົດບໍ່ແຮ່ ເພື່ອສະໜີກະຊວງພະລັງງານ ແລະ ບໍ່ແຮ່ ມີຈາລະນາ;
5. ມີຈາລະນາ ແລະ ແກ້ໄຂ ຂໍສະໜີທີ່ກ່ຽວຂ້ອງກັບວຽກງານປົດບໍ່ແຮ່ ຕາມຂອບເຂດຄວາມຮັບຜິດຊອບຂອງຕົນ;
6. ລາຍງານການຈັດຕັ້ງປະຕິບັດວຽກງານຂອງຕົນ ໃຫ້ກະຊວງພະລັງງານ ແລະ ບໍ່ແຮ່ ເປັນແຕ່ລະໄລຍະ;
7. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ຕາມການມອບໝາຍ.

ມາດຕາ 40 ຄະນະກຳມະການປົດບໍ່ແຮ່ ສຳລັບທຸລະກິດກ່ຽວກັບແຮ່ທາດສະເພາະ

ຄະນະກຳມະການປົດບໍ່ແຮ່ສຳລັບທຸລະກິດກ່ຽວກັບແຮ່ທາດສະເພາະ ຖືກແຕ່ງຕັ້ງໂດຍ ເຈົ້າແຂວງ, ເຈົ້າຄອງນະຄອນຫຼວງ ປ່ອນທີ່ໂຄງການຕັ້ງຢູ່ ຊຶ່ງປະກອບດ້ວຍ:

- | | |
|--|-----------------|
| 1. ຮອງເຈົ້າແຂວງ, ຮອງເຈົ້າຄອງນະຄອນຫຼວງ ທີ່ໂຄງການຕັ້ງຢູ່ | ເປັນຫົວໜ້າຄະນະ; |
| 2. ຫົວໜ້າພະແນກພະລັງງານ ແລະ ບໍ່ແຮ່ ແຂວງ, ນະຄອນຫຼວງ | ເປັນຮອງ; |
| 3. ຫົວໜ້າພະແນກແຜນການ ແລະ ການລົງທຶນ ແຂວງ, ນະຄອນຫຼວງ | ເປັນຮອງ; |
| 4. ເຈົ້າເມືອງ, ຫົວໜ້າເທດສະບານ, ເຈົ້ານະຄອນ ທີ່ໂຄງການຕັ້ງຢູ່ | ເປັນກຳມະການ; |

5. ຜູ້ຕາງໜ້າພະແນກຊັບພະຍາກອນທຳມະຊາດ ແລະ ສິ່ງແວດລ້ອມ ແຂວງ,
ນະຄອນຫຼວງ ເປັນກຳມະການ;
6. ຜູ້ຕາງໜ້າພະແນກການເງິນ ແຂວງ, ນະຄອນຫຼວງ ເປັນກຳມະການ;
7. ຜູ້ຕາງໜ້າພະແນກກະສິກຳ ແລະ ປ່າໄມ້ ແຂວງ, ນະຄອນຫຼວງ ເປັນກຳມະການ;
8. ຜູ້ຕາງໜ້າພະແນກແຮງງານ ແລະ ສະຫວັດດີການສັງຄົມ ແຂວງ,
ນະຄອນຫຼວງ ເປັນກຳມະການ;
9. ຜູ້ຕາງໜ້າພະແນກສາທາລະນະສຸກ ແຂວງ, ນະຄອນຫຼວງ ເປັນກຳມະການ;
10. ຜູ້ຕາງໜ້າຜູ້ລົງທຶນ ເປັນກຳມະການ.

ມາດຕາ 41 ສິດ ແລະ ໜ້າທີ່ ຂອງຄະນະກຳມະການປົດບໍ່ແຮ່ ສຳລັບທຸລະກິດກ່ຽວກັບແຮ່ທາດສະເພາະ
ຄະນະກຳມະການປົດບໍ່ແຮ່ ສຳລັບທຸລະກິດກ່ຽວກັບແຮ່ທາດສະເພາະ ມີ ສິດ ແລະ ໜ້າທີ່ ດັ່ງນີ້:

1. ຊີ້ນຳ, ຄຸ້ມຄອງການວາງແຜນ ແລະ ການຈັດຕັ້ງປະຕິບັດແຜນການປົດບໍ່ແຮ່;
2. ແຕ່ງຕັ້ງໜ່ວຍງານຄຸ້ມຄອງການປົດບໍ່ແຮ່;
3. ຕິດຕາມກວດກາ ການຈັດຕັ້ງປະຕິບັດວຽກງານປົດບໍ່ແຮ່;
4. ຄົ້ນຄວ້າຫົວໜ່ວຍ ການທົດແທນຄ່າເສຍຫາຍ ແລະ ສະເໜີຕໍ່ເຈົ້າແຂວງ, ເຈົ້າຄອງນະຄອນຫຼວງ
ພິຈາລະນາ;
5. ພິຈາລະນາ ແລະ ແກ້ໄຂ ຂໍສະເໜີທີ່ກ່ຽວຂ້ອງກັບວຽກງານປົດບໍ່ແຮ່ ຕາມຂອບເຂດຄວາມຮັບຜິດ
ຊອບຂອງຕົນ;
6. ລາຍງານການຈັດຕັ້ງປະຕິບັດວຽກງານຂອງຕົນ ໃຫ້ເຈົ້າແຂວງ, ເຈົ້າຄອງນະຄອນຫຼວງ ເປັນແຕ່
ລະໄລຍະ;
7. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ຕາມການມອບໝາຍ.

ໝວດທີ 7

ສິດ ແລະ ມັນທະຂອງຜູ້ລົງທຶນ ແລະ ຊຸມຊົນທີ່ໄດ້ຮັບຜົນກະທົບ

ມາດຕາ 42 ສິດຂອງຜູ້ລົງທຶນ

ຜູ້ລົງທຶນ ມີສິດ ດັ່ງນີ້:

1. ສະເໜີຂໍອະນຸຍາດຖອນເງິນຄຳປະກັນການປົດບໍ່ແຮ່ ຕໍ່ຂະແໜງການພະລັງງານ ແລະ ບໍ່ແຮ່
ພາຍຫຼັງສຳເລັດແຕ່ລະໜ້າວຽກຂອງການປົດບໍ່ແຮ່;
2. ເລືອກຮຸບການວາງເງິນຄຳປະກັນການປົດບໍ່ແຮ່;

3. ວ່າຈ້າງຜູ້ຊ່ຽວຊານເອກະລາດ ໂດຍເປັນເອກະພາບກັບ ຂະແໜງການພະລັງງານ ແລະ ບໍ່ແຮ່;
4. ນຳໃຊ້ສິດອື່ນ ຕາມທີ່ໄດ້ກຳນົດໄວ້ໃນກົດໝາຍ.

ມາດຕາ 43 ຜົນທະຂອງຜູ້ລົງທຶນ

ຜູ້ລົງທຶນ ມີຜົນທະ ດັ່ງນີ້:

1. ສ້າງແຜນການປົດບໍ່ແຮ່ ໂດຍສອດຄ່ອງກັບກົດໝາຍ ແລະ ລະບຽບການທີ່ກ່ຽວຂ້ອງ;
2. ແຕ່ງຕັ້ງທີມງານການປົດບໍ່ແຮ່ ພ້ອມດ້ວຍຜູ້ທີ່ມີຄວາມຊຳນານງານ;
3. ວາງເງິນຄ່າປະກັນການປົດບໍ່ແຮ່ ຕາມທີ່ໄດ້ກຳນົດໄວ້ໃນກົດໝາຍ ແລະ ດຳລັດສະບັບນີ້;
4. ດຳເນີນການປົດບໍ່ແຮ່ ແລະ ຝື້ນຝຸເນື້ອທີ່ຄືນ ຕາມແຜນການປົດບໍ່ແຮ່ ທີ່ຖືກຮັບຮອງ;
5. ໃຫ້ການຮ່ວມມື ແລະ ອຳນວຍຄວາມສະດວກ ແກ້ຂະແໜງການພະລັງງານ ແລະ ບໍ່ແຮ່ ແລະ ຄະນະກຳມະການປົດບໍ່ແຮ່ ໃນການປະຕິບັດວຽກງານຕາມໜ້າທີ່;
6. ຮັບຜິດຊອບຕໍ່ ທຸກຄຳໃຊ້ຈ່າຍກ່ຽວກັບການປົດບໍ່ແຮ່, ການຕິດຕາມພາຍຫຼັງການປົດບໍ່ແຮ່ ແລະ ຜົນທະທາງດ້ານການເງິນຕໍ່ລັດ;
7. ສະຫຼຸບ ແລະ ລາຍງານການຈັດຕັ້ງປະຕິບັດວຽກງານການປົດບໍ່ແຮ່ ໃຫ້ຂະແໜງການພະລັງງານ ແລະ ບໍ່ແຮ່ ຢ່າງເປັນປົກກະຕິ;
8. ປະຕິບັດຜົນທະອື່ນ ຕາມທີ່ກຳນົດໄວ້ໃນກົດໝາຍ.

ມາດຕາ 44 ສິດຂອງຊຸມຊົນທີ່ໄດ້ຮັບຜົນກະທົບ

ຊຸມຊົນທີ່ໄດ້ຮັບຜົນກະທົບຈາກໂຄງການຂຸດຄົ້ນບໍ່ແຮ່ ມີສິດ ດັ່ງນີ້:

1. ໄດ້ຮັບ ແລະ ເຂົ້າເຖິງ ຂໍ້ມູນ ຂ່າວສານ ກ່ຽວກັບຜົນປະໂຫຍດ, ຜົນກະທົບຕໍ່ສິ່ງແວດລ້ອມຈາກການປົດບໍ່ແຮ່;
2. ເຂົ້າຮ່ວມເຈລະຈາ ແລະ ປຶກສາຫາລື ແຜນການປົດບໍ່ແຮ່;
3. ເຂົ້າຮ່ວມກວດກາພາກສະໜາມ ແລະ ກອງປະຊຸມປຶກສາຫາລືຂຶ້ນຕ່າງໆ ເພື່ອປະກອບຄຳເຫັນຕໍ່ຂະບວນການປົດບໍ່ແຮ່;
4. ເຂົ້າຮ່ວມການຕິດຕາມພາຍຫຼັງການປົດບໍ່ແຮ່;
5. ສະເໜີ ຕໍ່ຜູ້ລົງທຶນ ຫຼື ຮອງທຸກ ຕໍ່ອົງການຈັດຕັ້ງລັດທີ່ກ່ຽວຂ້ອງ ໃຫ້ດຳເນີນການແກ້ໄຂ ກ່ຽວກັບຜົນກະທົບຕໍ່ສິ່ງແວດລ້ອມ ຈາກການປົດບໍ່ແຮ່ ທີ່ເຫັນວ່າບໍ່ຖືກຕ້ອງ ແລະ ບໍ່ເປັນທຳ;
6. ນຳໃຊ້ສິດອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

ມາດຕາ 45 ພັນທະຂອງຊຸມຊົນທີ່ໄດ້ຮັບຜົນກະທົບ

ຊຸມຊົນທີ່ໄດ້ຮັບຜົນກະທົບຈາກໂຄງການຂຸດຄົ້ນບໍ່ແຮ່ ມີພັນທະ ດັ່ງນີ້:

1. ໃຫ້ຄວາມຮ່ວມມື ແລະ ສະໜອງຂໍ້ມູນທີ່ກ່ຽວຂ້ອງກັບວຽກງານປົດບໍ່ແຮ່ ໃຫ້ແກ່ຂະແໜງການ ພະລັງງານ ແລະ ບໍ່ແຮ່ ແລະ ຜູ້ລົງທຶນ;
2. ລາຍງານຕາມຄວາມເປັນຈິງ ກ່ຽວກັບຜົນກະທົບຕໍ່ສິ່ງແວດລ້ອມ ທີ່ເກີດຈາກຂະບວນການປົດບໍ່ແຮ່ ຕໍ່ອົງການປົກຄອງທ້ອງຖິ່ນ, ຂະແໜງການພະລັງງານ ແລະ ບໍ່ແຮ່ ຫຼື ຄະນະກຳມະການປົດບໍ່ແຮ່ ເພື່ອດຳເນີນການແກ້ໄຂບັນຫາຜົນກະທົບທີ່ເກີດຈາກການປົດບໍ່ແຮ່;
3. ປະຕິບັດພັນທະອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

ໝວດທີ 8

ການຄຸ້ມຄອງ ແລະ ກວດກາວຽກງານປົດບໍ່ແຮ່

ມາດຕາ 46 ອົງການຄຸ້ມຄອງ ແລະ ກວດກາວຽກງານປົດບໍ່ແຮ່

ຂະແໜງການພະລັງງານ ແລະ ບໍ່ແຮ່ ຮັບຜິດຊອບໂດຍກົງ ແລະ ເປັນເຈົ້າການປະສານສົມທົບກັບ ຂະແໜງການ ແລະ ອົງການປົກຄອງທ້ອງຖິ່ນ ທີ່ກ່ຽວຂ້ອງ ໃນການຄຸ້ມຄອງ ແລະ ກວດກາວຽກງານປົດບໍ່ແຮ່.

ອົງການຄຸ້ມຄອງ ແລະ ກວດກາວຽກງານປົດບໍ່ແຮ່ ປະກອບດ້ວຍ:

1. ກະຊວງພະລັງງານ ແລະ ບໍ່ແຮ່;
2. ພະແນກພະລັງງານ ແລະ ບໍ່ແຮ່ ແຂວງ, ນະຄອນຫຼວງ;
3. ຫ້ອງການພະລັງງານ ແລະ ບໍ່ແຮ່ ເມືອງ, ເທດສະບານ, ນະຄອນ.

ມາດຕາ 47 ສິດ ແລະ ໜ້າທີ່ຂອງກະຊວງພະລັງງານ ແລະ ບໍ່ແຮ່

ໃນການຄຸ້ມຄອງວຽກງານການປົດບໍ່ແຮ່ ກະຊວງພະລັງງານ ແລະ ບໍ່ແຮ່ ມີສິດ ແລະ ໜ້າທີ່ ດັ່ງນີ້:

1. ຄົ້ນຄວ້າ ແລະ ສ້າງນະໂຍບາຍ, ນິຕິກຳ ກ່ຽວກັບ ວຽກງານການປົດບໍ່ແຮ່;
2. ໂຄສະນາເຜີຍແຜ່, ຊີ້ນຳ, ຕິດຕາມການຈັດຕັ້ງປະຕິບັດນິຕິກຳ ກ່ຽວກັບ ວຽກງານປົດບໍ່ແຮ່;
3. ຄຸ້ມຄອງ, ຕິດຕາມ, ກວດກາ ວຽກງານປົດບໍ່ແຮ່ ໃນຂອບເຂດທົ່ວປະເທດ;
4. ຝຶກລະນາຮັບຮອງແຜນການປົດບໍ່ແຮ່;
5. ປະເມີນການປົດບໍ່ແຮ່ໂດຍສົມທົບກັບພາກສ່ວນທີ່ກ່ຽວຂ້ອງ;
6. ແຕ່ງຕັ້ງຄະນະກຳມະການປົດບໍ່ແຮ່ສຳລັບທຸລະກິດກ່ຽວກັບບໍ່ແຮ່;
7. ອອກໃບຢັ້ງຢືນການປົດບໍ່ແຮ່ ແລະ ການສົ່ງມອບເນື້ອທີ່ສຳປະທານດິນ;
8. ຮັບ ແລະ ຝຶກລະນາແກ້ໄຂຄຳສະເໜີກ່ຽວກັບການປົດບໍ່ແຮ່;

9. ສະຫຼຸບ ແລະ ລາຍງານການຈັດຕັ້ງປະຕິບັດວຽກງານປົດບໍ່ແຮ່ ໃຫ້ລັດຖະບານຢ່າງເປັນປົກກະຕິ;
10. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ.

ມາດຕາ 48 ສິດ ແລະ ໜ້າທີ່ຂອງພະແນກພະລັງງານ ແລະ ບໍ່ແຮ່ ແຂວງ, ນະຄອນຫຼວງ

ໃນການຄຸ້ມຄອງວຽກງານປົດບໍ່ແຮ່ ພະແນກພະລັງງານ ແລະ ບໍ່ແຮ່ ແຂວງ, ນະຄອນຫຼວງ ມີສິດ ແລະ ໜ້າທີ່ ຕາມຂອບເຂດຄວາມຮັບຜິດຊອບຂອງຕົນ ດັ່ງນີ້:

1. ຈັດຕັ້ງປະຕິບັດນະໂຍບາຍ, ນິຕິກຳ ກ່ຽວກັບ ວຽກງານປົດບໍ່ແຮ່;
2. ໂຄສະນາເຜີຍແຜ່, ຊີ້ນຳ, ຕິດຕາມການຈັດຕັ້ງປະຕິບັດນິຕິກຳ ກ່ຽວກັບ ວຽກງານປົດບໍ່ແຮ່;
3. ສັງລວມ, ສະໜອງຂໍ້ມູນ ຂ່າວສານ ແລະ ສະຖິຕິ ກ່ຽວກັບ ວຽກງານປົດບໍ່ແຮ່;
4. ຄຸ້ມຄອງ, ຕິດຕາມ, ກວດກາ ວຽກງານປົດບໍ່ແຮ່;
5. ພິຈາລະນາຮັບຮອງເອົາແຜນການປົດບໍ່ແຮ່;
6. ປະເມີນການປົດບໍ່ແຮ່ໂດຍສົມທົບກັບພາກສ່ວນທີ່ກ່ຽວຂ້ອງ;
7. ອອກໃບຢັ້ງຢືນການປົດບໍ່ແຮ່ ແລະ ການສົ່ງມອບເນື້ອທີ່ສຳປະທານຄືນ;
8. ຮັບ ແລະ ພິຈາລະນາແກ້ໄຂຄຳສະເໜີກ່ຽວກັບການປົດບໍ່ແຮ່;
9. ສະຫຼຸບ ແລະ ລາຍງານການຈັດຕັ້ງປະຕິບັດວຽກງານປົດບໍ່ແຮ່ ໃຫ້ກະຊວງພະລັງງານ ແລະ ບໍ່ແຮ່, ອົງການປົກຄອງແຂວງ, ນະຄອນຫຼວງ ຢ່າງເປັນປົກກະຕິ;
10. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ.

ມາດຕາ 49 ສິດ ແລະ ໜ້າທີ່ຂອງ ຫ້ອງການພະລັງງານ ແລະ ບໍ່ແຮ່ ເມືອງ, ເທດສະບານ, ນະຄອນ

ໃນການຄຸ້ມຄອງວຽກງານປົດບໍ່ແຮ່ ຫ້ອງການພະລັງງານ ແລະ ບໍ່ແຮ່ ເມືອງ, ເທດສະບານ, ນະຄອນ ມີສິດ ແລະ ໜ້າທີ່ ຕາມຂອບເຂດຄວາມຮັບຜິດຊອບຂອງຕົນ ດັ່ງນີ້:

1. ໂຄສະນາເຜີຍແຜ່ນິຕິກຳ ກ່ຽວກັບ ວຽກງານປົດບໍ່ແຮ່;
2. ຕິດຕາມການຈັດຕັ້ງປະຕິບັດວຽກງານປົດບໍ່ແຮ່;
3. ສະໜອງຂໍ້ມູນກ່ຽວກັບວຽກງານປົດບໍ່ແຮ່;
4. ຮັບ ແລະ ລາຍງານຄຳສະເໜີກ່ຽວກັບການປົດບໍ່ແຮ່;
5. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ຕາມການມອບໝາຍ.

ມາດຕາ 50 ສິດ ແລະ ໜ້າທີ່ ຂອງຂະແໜງການອື່ນ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ

ໃນການຄຸ້ມຄອງວຽກງານປົດບໍ່ແຮ່ ຂະແໜງການອື່ນ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ ມີ ສິດ ແລະ ໜ້າທີ່ ໃຫ້ການຮ່ວມມື ແລະ ປະສານສົມທົບກັບຂະແໜງການພະລັງງານ ແລະ ບໍ່ແຮ່ ຕາມພາລະ ບົດບາດ ແລະ ຂອບເຂດຄວາມຮັບຜິດຊອບຂອງຕົນ.

ມາດຕາ 51 ເນື້ອໃນການກວດກາ

ການກວດກາວຽກງານປົດບໍ່ແຮ່ ມີເນື້ອໃນ ດັ່ງນີ້:

1. ການຈັດຕັ້ງປະຕິບັດກົດໝາຍ ແລະ ລະບຽບການກ່ຽວກັບວຽກງານປົດບໍ່ແຮ່;
2. ການປະຕິບັດຂັ້ນຕອນຂອງການດຳເນີນການປົດບໍ່ແຮ່;
3. ການເຄື່ອນໄຫວຂອງການຈັດຕັ້ງ, ພະນັກງານ ແລະ ເຈົ້າໜ້າທີ່ ທີ່ກ່ຽວຂ້ອງກັບວຽກງານປົດບໍ່ແຮ່.

ມາດຕາ 52 ຮູບການການກວດກາ

ການກວດກາ ມີ ສາມ ຮູບການ ດັ່ງນີ້:

1. ການກວດກາຕາມລະບົບປົກກະຕິ;
2. ການກວດກາໂດຍມີການແຈ້ງໃຫ້ຊາບລ່ວງໜ້າ;
3. ການກວດກາແບບກະທັນຫັນ.

ການກວດກາຕາມລະບົບປົກກະຕິ ແມ່ນ ການກວດກາຕາມແຜນການປະຈຳ ແລະ ມີກຳນົດເວລາອັນ ແນ່ນອນ.

ການກວດກາໂດຍມີການແຈ້ງໃຫ້ຊາບລ່ວງໜ້າ ແມ່ນການກວດການອກແຜນ ເມື່ອເຫັນວ່າມີຄວາມ ຈຳເປັນ ໂດຍແຈ້ງໃຫ້ເປົ້າໝາຍທີ່ຖືກກວດກາ ຊາບລ່ວງໜ້າ.

ການກວດກາແບບກະທັນຫັນ ແມ່ນການກວດກາແບບຮີບດ່ວນ ໂດຍບໍ່ໄດ້ແຈ້ງໃຫ້ເປົ້າໝາຍຖືກ ກວດກາ ຊາບລ່ວງໜ້າ.

ການກວດກາໃຫ້ປະຕິບັດຕາມກົດໝາຍຢ່າງເຂັ້ມງວດ.

ໝວດທີ 9

ນະໂຍບາຍຕໍ່ຜູ້ມີຜົນງານ ແລະ ມາດຕະການຕໍ່ຜູ້ລະເມີດ

ມາດຕາ 53 ນະໂຍບາຍຕໍ່ຜູ້ມີຜົນງານ

ບຸກຄົນ, ນິຕິບຸກຄົນ ຫຼື ການຈັດຕັ້ງທີ່ມີຜົນງານດີເດັ່ນໃນການຈັດຕັ້ງປະຕິບັດດຳລັດສະບັບນີ້ ເປັນຕົ້ນ ການດຳເນີນການປົດບໍ່ແຮ່ຕາມແຜນການ, ການປົວແປງ ແລະ ຝຶນສູ່ສະພາບແວດລ້ອມໃຫ້ດີຂຶ້ນ ຈະໄດ້ຮັບການ ຍ້ອງຍໍ ແລະ ນະໂຍບາຍອື່ນ ຕາມລະບຽບການ.

ມາດຕາ 54 ມາດຕະການຕໍ່ຜູ້ລະເມີດ

ບຸກຄົນ, ນິຕິບຸກຄົນ ຫຼື ການຈັດຕັ້ງທີ່ໄດ້ລະເມີດ ດຳລັດສະບັບນີ້ ຈະຖືກສຶກສາອົບຮົມ, ກ່າວເຕືອນ, ລົງວິໄນ, ປັບໃໝ, ໃຊ້ແທນຄ່າເສຍຫາຍທາງແຝງ ຫຼື ລົງໂທດທາງອາຍາຕາມກົດໝາຍ ແລ້ວແຕ່ກໍລະນີເບົາ ຫຼື ໜັກ.

ໝວດທີ 10

ບົດບັນຍັດສຸດທ້າຍ

ມາດຕາ 55 ການຈັດຕັ້ງປະຕິບັດ

ມອບໃຫ້ກະຊວງພະລັງງານ ແລະ ບໍ່ແຮ່ ເປັນເຈົ້າການປະສານສົມທົບກັບພາກສ່ວນທີ່ກ່ຽວຂ້ອງ ຈັດຕັ້ງປະຕິບັດດຳລັດສະບັບນີ້ ຢ່າງເຂັ້ມງວດ.

ບັນດາກະຊວງ, ອົງການ, ອົງການປົກຄອງທ້ອງຖິ່ນ ແລະ ພາກສ່ວນທີ່ກ່ຽວຂ້ອງຈົງຮັບຮູ້ ແລະ ປະຕິບັດດຳລັດສະບັບນີ້ ຢ່າງເຂັ້ມງວດ.

ມາດຕາ 56 ຜົນສັກສິດ

ດຳລັດສະບັບນີ້ ມີຜົນສັກສິດ ພາຍຫຼັງໄດ້ລົງລາຍເຊັນ ແລະ ລົງຈົດໝາຍເຫດທາງລັດຖະການ ສືບທຳ ວັນ.

ສຳລັບໂຄງການຂຸດຄົ້ນບໍ່ແຮ່ທີ່ໄດ້ຮັບອະນຸຍາດ ກ່ອນດຳລັດສະບັບນີ້ມີຜົນສັກສິດ ໃຫ້ປະຕິບັດການ ປິດບໍ່ແຮ່ ຫຼື ປັບປຸງໃຫ້ສອດຄ່ອງກັບດຳລັດສະບັບນີ້ ພາຍໃນ ໜຶ່ງ ປີ ນັບແຕ່ວັນດຳລັດສະບັບນີ້ມີຜົນສັກສິດ.

ຕາງໜ້າ ລັດຖະບານແຫ່ງ ສປປ ລາວ

ນາຍົກລັດຖະມົນຕີ



ທອງລຸນ ສີສຸລິດ